

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed Inke Shah Ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS

త్వరలో తెలంగాణలో పంచాయతీ ఎన్నికలు?

హైదరాబాద్ : తెలంగాణ సీఎం రేవంత్ రెడ్డిస్థానిక సంస్థలకు రెడ్డి అవుతున్నారు. నేతలను అందుకు అనుగుణంగా సిద్ధం చేస్తున్నారు. స్థానిక సంస్థల ఎన్నికల్లో బీఆర్ఎస్, బీజేపీలను దెబ్బతీసేలా కసరత్తులు చేస్తున్నారు. అత్యధిక స్థానాల్లో కాంగ్రెస్ జెండా ఎగురవేయడమే కాకుండా ప్రతిపక్షాలను నిర్మూలన చేయాలనే ఆలోచనతో రేవంత్ రెడ్డి ఉన్నారు.

అందుకోసం అప్రతస్థలను సిద్ధం చేస్తున్నారు. స్థానిక సంస్థల ఎన్నికల నోటిఫికేషన్ వెలువడక ముందే ప్రభుత్వం నుంచి అన్ని రకాలుగా పథకాలను అందించి ప్రజల్లోకి బలంగా తీసుకు వెళ్లే ప్రయత్నాలు ప్రారంభించారు. అందుకోసం రేవంత్ రెడ్డికాంగ్రెస్ శాసన

సభ పక్ష సమావేశం కూడా నిర్వహించారు. సమావేశం మొత్తం స్థానిక సంస్థల ఎన్నికల్లో ముందుకు సాగడంపైనే సాగింది. తెలంగాణకు కొత్త పీసీసీ అధ్యక్షుడు రావడంతో అన్ని రకాలుగా ముందుకు వెళ్లి పార్టీని బలోపేతం చేయాల్సిన అంశాలపై చర్చించారు. అందుకోసమే ప్రత్యేకంగా సీఎల్పీ సమావేశాన్ని ఏర్పాటు చేశారు. నేతలకు నియోజకవర్గాలుగా బాధ్యతలను అప్పగించి.. అక్కడి ప్రధాన సమస్యలపై రానున్న కాలంలో దృష్టి పెట్టి నోటిఫికేషన్ కు ముందే ప్రజల మనసులను గెలిచే ప్రయత్నంలో రేవంత్ రెడ్డి ఉన్నారు. 100 శాతం సైయిక్ రేట్ తో విజయం సాధించాలనే లక్ష్యాన్ని నేతలకు విధించినట్లు తెలిసింది. దీంతో పాటు ప్రధాన ప్రతిపక్షం బీఆర్ఎస్

సానికొప్ప గురిపేటి...

మరో రోడ్డు మ్యాప్ సిద్ధం చేస్తున్న రేవంత్..!

స్కిచ్ మామూలుగా లేదుగా?

భరోసా, మహా లక్ష్మి పథకంలో కొన్నింటిని అమలు చేయడంపై కసరత్తులు చేస్తున్నారు. మంత్రులు, ఎమ్మెల్యేలు ఒకే మాట మీద ఉండాల్సి.. సమన్వయం లేకుండా ప్రకటనలు చేస్తే ప్రతిపక్ష పార్టీలకు ఊతమిచ్చినట్లు అవుతుందనే అభిప్రాయంతో రేవంత్ ఉన్నారు. రాష్ట్ర ఆర్థిక పరిస్థితి బాగా లేకున్నా రైతు రుణపాపీ అంశాన్ని బలంగా ప్రజల్లోకి తీసుకెళ్లాలని సీఎం రేవంత్ దిశా నిర్దేశం చేశారు.

బీజేపీ జాతీయ అధ్యక్ష రేసులోకిషన్రెడ్డి?

ఇప్పటికే సంస్థాగత ఎన్నికల నిర్వహణకు పార్టీ ఎంపీ కె.లక్ష్మణ్ నేతృత్వంలో ఎన్నికల కమిటీని నియమించారు. గత ఎన్నికల్లో అబ్ కీ బార్ చార్ సౌ పార్ అన్న బీజేపీ నినాదం పెద్దగా వర్కౌట్ కాలేదు. మొత్తంగా బీజేపీ 240 సీట్లుకు.. ఎట్లోయే 293 సీట్లకే పరిమితం అయింది.

ఈ సందర్భంగా కమిటీ రెండ్రోజుల కిందటే పార్టీ కీలక నేతలతో వర్క్ షాప్ నిర్వహించి సంస్థాగత ఎన్నికల ప్రక్రియపై మార్గదర్శనం చేసింది. బీజేపీలో మొదట బూత్, ఆ తర్వాత మండల, ఆ తర్వాత జిల్లా స్థాయిలో ఎన్నికల ప్రక్రియ నిర్వహిస్తారు. ఎన్నికల అధికారులు ప్రకటించే తేదీల్లో బూత్, డివిజన్, జిల్లా, రాష్ట్ర స్థాయిలో అధ్యక్ష ఎన్నికలు నిర్వహిస్తారు. ఈ సందర్భంగా జిల్లా అధ్యక్షుడి ఎన్నికతోపాటు రాష్ట్ర కౌన్సిల్

తెలంగాణకు అంత ప్రాధాన్యమిస్తారా...!?

సభ్యుడి ఎన్నిక కూడా నిర్వహిస్తారు.

రాష్ట్ర కౌన్సిల్ సభ్యుల తర్వాత రాష్ట్ర అధ్యక్షుడు, జాతీయ కౌన్సిల్ సభ్యులను ఎన్నుకోవాలి. రాష్ట్ర కౌన్సిల్ సభ్యులు రాష్ట్రాల అధ్యక్షుడిని ఎన్నుకోనుండగా, జాతీయ కౌన్సిల్ సభ్యులు జాతీయ అధ్యక్షుడిని ఎన్నుకుంటారు. ఈ మొత్తం ప్రక్రియ పూర్తి కావడానికి దాదాపు 2 నెలల సమయం.. అంటే డిసెంబర్ రెండో వారానికి పూర్తవుతుంది, ఆ తర్వాత జాతీయ అధ్యక్షుడి పేరును ప్రకటిస్తారు. ప్రస్తుత అధ్యక్షుడిగా ఉన్న జేపీ నడ్డా పదవీకాలం గత ఏడాది డిసెంబర్తో ముగిసింది. కానీ సార్వత్రిక ఎన్నికల దృష్ట్యా ఆయన పదవీకాలాన్ని జూన్ 30 వరకు పొడిగించారు. ఆ తర్వాతా ఆయన్నే కొనసాగిస్తున్నారు. ప్రస్తుతం ఆయన కేంద్ర ఆరోగ్య మంత్రిగా .. రాజ్యసభ అధినేతగా నియమితులయ్యారు. ఈ నేపథ్యంలో ఆరు నెలల నుంచి వివిధ పేర్లపై బీజేపీ కసరత్తు చేస్తోంది. ఇందులో తెలంగాణకు చెందిన కేంద్ర మంత్రి జి.కిషన్రెడ్డితోపాటు సీనియర్ నేతలు శివరాజ్ సింగ్ చౌహాన్, సునీల్ భూపేంద్ర యాదవ్, దేవేంద్ర ఘట్టవీస్, ధర్మేంద్ర ప్రధాన్ ల పేర్లు ప్రముఖంగా వినిపిస్తున్నాయి. కర్ణాటకలో తిరిగి అధికారం చేజిక్కించుకోవడం సహా తెలంగాణ, ఆంధ్రప్రదేశ్, తమిళనాడు, కేరళలో పార్టీని మరింత విస్తరించాలని భావిస్తున్న బీజేపీ.. దక్షిణాది రాష్ట్రాల నుంచే అధ్యక్షుడిని ఎంపిక చేస్తుందని బలమైన ప్రచారం జరుగుతోంది. జనవరిలో ఢిల్లీ అసెంబ్లీకి ఎన్నికలు జరిగే అవకాశమున్న దృష్ట్యా, డిసెంబర్ రెండు లేదా మూడో వారానికి కొత్త అధ్యక్షుడి నియామక ప్రక్రియ పూర్తి చేయాలనే టార్గెట్ తో బీజేపీ అధినాయకత్వం ఉంది.



మిత్తీతో సహా చెల్లిస్తాం.. కేబీఆర్ వార్షింగ్

హైదరాబాద్, నవంబర్ 9: బహుజనరాబాద్ ఎమ్మెల్యే కౌశిక్ రెడ్డిపై పోలీసులు అమానుషంగా దాడి చేయటంపై మాజీ మంత్రి కేబీఆర్ ఆగ్రహం వ్యక్తం చేశారు. కౌశిక్ రెడ్డి విషయంలో పోలీసులు వ్యవహరించిన తీరును తీవ్రంగా ఖండించారు. దళితబంధు లబ్ధిదారులకు రెండో విడత ఆర్థిక సాయం చేయాలని అడిగితే ఎమ్మెల్యే అని కూడా చూడకుండా పోలీసులు విచక్షణరహితంగా దాడి చేస్తారా అంటూ మండిపడ్డారు. ప్రభుత్వాన్ని ప్రశ్నిస్తే ప్రజా ప్రతినిధులపై కూడా దాడికి తెగబడటమేనా ఇందిరమ్మ రాజ్యమంటే అని నిలదీశారు. ఇచ్చిన హామీలు అమలు చేయటం చేతగాని దర్జమ్మ రేవంత్ సర్కార్ అని... అడిగిన వారిపై దాడులు చేసే సంస్కృతికి తెరలేపిందని విమర్శించారు. ప్రభుత్వ పెద్దల మెప్పు పొందేందుకు పోలీసులు ఓవరాక్స్ చేస్తే... తాము వచ్చాక తప్పకుండా మిత్తీతో చెల్లిస్తామంటూ హెచ్చరించారు. కౌశిక్ రెడ్డి అంటే సీఎం రేవంత్ రెడ్డికి భయం పట్టుకుందన్నారు. ప్రభుత్వాన్ని ఎప్పటికప్పుడు నిలదీస్తున్న కౌశిక్ రెడ్డిపై రేవంత్ రెడ్డి కక్ష పెంచుకున్నారని విమర్శించారు. మొన్న ఈ మధ్యనే బీఆర్ఎస్ నుంచి కాంగ్రెస్లో చేరిన ఎమ్మెల్యే గాంధీతో గుండెగిరి చేయించి కౌశిక్ రెడ్డిపై దాడి చేసే ప్రయత్నం చేశారని ఆరోపించారు. అయినా వెనక్కి తగ్గకుండా ప్రజల కోసం పోరాటం చేస్తున్న కౌశిక్ రెడ్డిపై ఈసారి పోలీసులు ద్వారానే రేవంత్ రెడ్డి దాడి చేయించారన్నారు. ప్రశ్నిస్తే భయపడి దాడులకు పాల్పడి ఇంత పిరికి ప్రభుత్వాన్ని ఎప్పుడూ చూడలేదన్నారు. కౌశిక్ రెడ్డిపై దాడిని తీవ్రంగా ఖండిస్తున్నామని.. ఇలాంటి తాటాకు చప్పుళ్లకు బీఆర్ఎస్ సైనికలెవరూ భయపడని స్పష్టం చేశారు. కౌశిక్ రెడ్డిపై దాడి చేసిన పోలీసులపై చర్యలు తీసుకోవాలన్నారు. అదే విధంగా పోలీసులు అరెస్ట్ చేసిన బీఆర్ఎస్ కార్యకర్తలందరినీ వెంటనే విడుదల చేయాలని కేబీఆర్ డిమాండ్ చేశారు.

మరో హామీ అమలు విశ్వాసం...

జనవరి నుండి తెల్ల రేషన్ కార్డుదారులకు

సన్నబియ్యం

హైదరాబాద్ : తెల్ల రేషన్ కార్డుదారులకు జనవరి నుండి సన్నబియ్యం పంపిణీపై తెలంగాణ సర్కార్ గతంలో హామీ ఇచ్చిన సంగతి తెలిసిందే. ప్రభుత్వం ఇప్పటికే హాస్టళ్లు, స్కూళ్లు, అంగన్వాడీ కేంద్రాలకు సన్న బియ్యం పంపిణీ చేస్తోంది. తెల్ల రేషన్ కార్డుదారులకు

సన్నబియ్యం పంపిణీ కోసం రాష్ట్రంలో 25 లక్షల టన్నుల మేర సన్న బియ్యం డిమాండ్ ఏర్పడింది. ఇప్పుడు సన్నాని సాగు పెరగడంతో డిమాండ్ కు సరిపడా సరఫరా మన రాష్ట్రంలోనే ఉండనుంది. గతంలో డిమాండ్ కు తగ్గట్టు సన్న బియ్యం అందుబాటులో లేకపోవడంతో

గుడ్ న్యూస్ తెల్ల రేషన్ కార్డుదారులకు సన్నబియ్యం

ఇతర రాష్ట్రాల నుంచి కొనుగోలు చేయాల్సిన పరిస్థితి ఉండేది. ప్రభుత్వం రూ.500 బోనస్ ప్రకటించి సన్నాని సాగును ప్రోత్సహించడంతో ఈసారి 36.80 లక్షల ఎకరాల్లో సన్నాని సాగుగయ్యాయి. తద్వారా 88 లక్షల టన్నుల వంట దిగుబడి వస్తుందని ప్రభుత్వం అంచనా వేస్తున్నది. ఈ వడ్డను కొనుగోలు చేసి బియ్యంగా మార్చి రేషన్లో పంపిణీ చేసేందుకు ఏర్పాట్లు చేస్తున్నది.

సన్నాని సాగును ప్రోత్సహించని గత ప్రభుత్వం : రాష్ట్రంలో 80 శాతానికి పైగా కుటుంబాలు సన్న బియ్యమే తింటున్నాయి. సన్న వడ్డకు అధిక డిమాండ్ ఉన్నప్పటికీ, గత ప్రభుత్వం సన్నాని సాగును ప్రోత్సహించలేదు. గతంలో 25 నుంచి 30 శాతానికి మించి సన్న వడ్డ సాగు జరగలేదు. రైతులు కొన్నేండ్లుగా 20 లక్షల ఎకరాలకు మించి సన్నాని సాగు చేయలేదు. మూడేండ్ల కింద అప్పటి బీఆర్ఎస్ ప్రభుత్వం సన్న వడ్డ వేయాలని, బోనస్ ఇస్తామని ప్రకటించింది. కానీ ఆ తర్వాత అమలు చేయలేదు. దీంతో రైతులు సన్న వడ్డను మద్దతు ధర కంటే తక్కువ ధరకే వ్యాపారులకు అమ్ముతోవచ్చింది. ఈ నేపథ్యంలో రైతులు సన్నాని సాగును చాలా వరకు తగ్గించి దొడ్డు రకాలనే సాగు చేస్తూ వస్తున్నారు. ఇప్పుడు కాంగ్రెస్ సర్కార్ బోనస్ ప్రకటించడంతో సన్నాని వైపు మొగ్గు చూశారు.

సంపాదకీయం

ప్రభాత సమీక్ష
తెలంగాణ తెలుగు దినపత్రిక

ఉక్రెయిన్-రష్యా మధ్యలో చమురు టీపం మోదీ వెళ్లంది ఇందుకో!

ఉక్రెయిన్-రష్యా యుద్ధం మొదలై రెండున్నరేళ్లు.. అమెరికా సహా పశ్చిమ దేశాలన్నీ మొదటినుంచి ఉక్రెయిన్ వైపు నిలిచాయి. రష్యా పక్షాన చైనా, ఉత్తర కొరియా, ఇరాన్ మాత్రమే ఉన్నాయి. ఇలాంటి పరిస్థితుల్లో భారత్ ఎటువైపు? దీనిపై తీవ్ర ఒత్తిడి వచ్చింది. అయితే, దశాబ్దాలుగా మనకు రష్యా మిత్ర దేశం. అమెరికా మనల్ని శత్రువుగా చూసిన రోజుల్లోనే రష్యా సాయం చేసింది. ఇంకోవైపు ఉక్రెయిన్ అటు మిత్ర దేశం కాదు. అలాగని విభేదాలూ లేవు. మన విద్యార్థులు వేల సంఖ్యలో ఆ దేశంలో చదువుతున్నారు. నూనెలు సహా ఇతర దిగుమతులు ఆ దేశం నుంచే ఉన్నాయి. ఈ నేపథ్యంలో ఉక్రెయిన్ కు వ్యతిరేకంగా మాట్లాడలేని పరిస్థితి.

మధ్యపరిత్యం ఎందుకో?... ఉక్రెయిన్-రష్యా యుద్ధం మొదలైన తొలి రోజుల్లోనే మోదీ తాను మధ్యపరిత్యానికి సిద్ధం అని ప్రకటించారు. కాకపోతే ఆ వేడిలో ఎవరూ పట్టించుకోలేదు.

తాజాగా రష్యా-ఉక్రెయిన్ లలో పర్యటించి శాంతి సందేశం ఇచ్చారు. పైకి మోదీ శాంతి ప్రయత్నాలే కనిపిస్తున్నా.. వెనుక చాలా వ్యూహమే ఉంది. కాగా, రష్యా నుంచి యూరప్ దేశాలు చాలావాటికి ఇంధనం సరఫరా అవుతుంటుంది. ఆ దేశం ఉక్రెయిన్ పై యుద్ధానికి దిగిన తొలి రోజుల్లో యూరప్ దేశాలు తీవ్ర ఆందోళనకు గురయ్యాయి. ఇప్పుడు భారత్ కూడా అదే పరిస్థితుల్లో ఉంది. భారత ఆర్థిక వ్యవస్థకు కీలకమైన చమురు దిగుమతులకు ఉక్రెయిన్-రష్యా యుద్ధానికి ముగింపు అత్యవసరం. అందుకే మోదీ చొరవచూపారని సమాచారం. ఓవైపు మోదీ వచ్చాక భారత్ లో చమురు ధరలు రెట్టింపు అయిన వైనాన్ని ప్రతిపక్షాలు దెప్పిపొడుస్తున్నాయి. ఇలాంటి సమయంలో ఇంకా ధరలు పెరిగితే అది ఇబ్బందికర పరిస్థితికి దారితీస్తుంది. అందుకే ధరలను స్థిరంగా ఉంచేందుకు ఉక్రెయిన్-రష్యాలకు సమ దూరం పాటించారు మోదీ. తద్వారా చమురు రవాణా చైనా దెబ్బతినకుండా చూశారు.

రష్యాతో పెట్టుకుంటే చమురు వదులుద్దీ... ఉక్రెయిన్ పై రష్యా దండయాత్రతో ఆఫ్రికా దేశాలకు అత్యంత ముఖ్యమైన గోధుమల సరఫరా నిలిచిపోయింది. దీంతో మానవతా కోణంలో వాటిని ఎగుమతి చేసేందుకు రష్యా అంగీకరించింది. ప్రపంచ వాణిజ్యంపై, ముఖ్యంగా చమురు, గ్యాస్, గోధుమలు, ఎరువుల సరఫరాపై కూడా ప్రతికూల ప్రభావం పడింది. ఎందుకంటే ప్రపంచంలో అతిపెద్ద చమురు ఉత్పత్తిదారుల్లో రష్యా ఒకటి. కానీ, పాశ్చాత్య దేశాలు ఆంక్షలు విధించడంతో, ప్రపంచ చమురు సరఫరా దుర్లభమైంది. రష్యా చమురు లేకుంటే దీపం వెలగని పరిస్థితి యూరప్ దేశాది. దీంతో అవి ప్రత్యామ్నాయాల కోసం ప్రయత్నాలు మొదలుపెట్టాయి. మరి భారత్ ముడి చమురులో దాదాపు 80 శాతం దిగుమతి చేసుకునే దేశం. ఇలాంటి పరిస్థితుల్లో ఉక్రెయిన్-రష్యా యుద్ధం మనకు మరింత ఇబ్బందికరం అయ్యేది. కానీ, మోదీ విధానంతో నేర్పుగా ఎదుర్కొంటోంది. ప్రపంచవ్యాప్తంగా చమురు ధరలు పెరిగినప్పుడు ఆ ప్రభావాన్ని తగ్గించేందుకు రాయితీతో రష్యా చమురు పొందింది భారత్. దౌత్య మార్గాలతో పశ్చిమ దేశాలతో సంబంధాలు చెడకుండా చూసుకుంది.

జర.. 'తల'కెక్కించుకోండి!



కరీంనగర్ : కరీంనగర్- వెల్లూరు మార్గంలో ఆర్మీల కిందట ద్విచక్ర వాహనం మైనుంచి పడి ఇద్దరు యువకులు అక్కడికక్కడే మృత్యువాత పడ్డారు. గత నెల ఎలిగేడు మండలంలో ముగ్గురు యువకులు వేర్వేరు ప్రమాదాల్లో ప్రాణాలు కోల్పోయారు. మూడోవైపు కిందట గోదావరిఖని పట్టణంలో ద్విచక్ర వాహనం గోడకు ఢీకొని ఇద్దరు యువకులు, రాజన్న సిరిసిల్ల జిల్లాలో నెల కిందట ఇద్దరు యువకులు రహదారి ప్రమాదాల్లో దుర్మరణం చెందారు. వీరందరూ తలకు శిరస్రాణం లేక తలకు గాయాలై చనిపోయినవారే. ఏడాది కిందట శంకరపట్నం మండలం మక్తాకు చెందిన 33 ఏళ్ల యువకుడు ద్విచక్రవాహనంపై వెళ్తుండగా పాలవ్యాన్ ఢీకొట్టింది. దీంతో వాహనంపై నుంచి ఎగిరి కిందపడ్డాడు. వాహనం నుజ్జునుజ్జులుంది. తలకు శిరస్రాణం ఉండటం వల్ల కేవలం చిన్నచిన్న గాయాలతో బయటపడ్డాడు. 'రూ.15-20వేలు పెట్టి చరవాణి కొంటేనే.. దానికి స్ట్రీప్ గార్డు (రక్షణ తెర) వేయిస్తాం. అలాంటిది నిండు సూరేళ్లు బతకాలని కోరుకునేవారు ద్విచక్రవాహనంపై వెళ్తుంటే శిరస్రాణాన్ని ఎందుకు ధరించరు?'

అతి వేగం.. నిబంధనలు పాటించకపోవడం రోడ్డు ప్రమాదాలకు కారణమవుతుండగా ఏటా వందలాది మంది చనిపోతున్నారు. ప్రమాదాల్లో మృతి చెందుతున్న ద్విచక్ర వాహనదారులు శిరస్రాణం ధరించని వారే ఎక్కువగా ఉంటున్నారు. శిరస్రాణం వాడకంలో ఇవన్నీ అపోహలే.. జుట్టు ఊడిపోతుంది.

మెడ నొప్పి, తలనొప్పి వస్తుంది. పక్కన వాహనాలు కనిపించవు. చెవులకు ఇబ్బందిగా ఉంటుంది. **వాస్తవాల్లో..** ఎక్కువసేపు ధరించడం వల్ల వచ్చే చెమటతో తలపై జుట్టున్న భాగం అపరిశుభ్రంగా మారుతుంది. దీంతో దురదపెట్టడం, చుండ్రు పెరగడం, జుట్టు ఊడటం లాంటి సమస్యలొస్తాయి. శిరస్రాణం లోపలి భాగాన్ని ఎప్పుడీకప్పుడు శుభ్రపర్చుకోవాలి. మంచి కాటన్ చేతి రుమాలు తలకు కట్టుకుని పై నుంచి శిరస్రాణం ధరించాలి. మీ తలకన్నా తక్కువ పరిమాణమున్నది ధరిస్తే బిగుతుగా ఉండి తలనొప్పి వచ్చే వీలుంది. శిరసు చుట్టుకొలత ఆధారంగా కొనాలి. ఐఎస్ఐ ప్రమాణాలతో ఉన్న నాణ్యమైన వాటిని కొనుగోలు చేయాలి. సులభంగా తల తిప్పగలిగే సౌలభ్యం ఉండాలి. ఎక్కువ సేపు ద్విచక్ర వాహనాన్ని నడపడం.. గుంతలు, వేగ నిరోధకాలు వచ్చినప్పుడు వాహన వేగం తగ్గించకపోవడంతో మెడ, వెన్న నొప్పులు వస్తాయి.

సీటుపై ఒక పక్కకు వంగి కూర్చోవడం, బండి హ్యాండిల్ సరిగ్గా లేకపోవడం వల్లా మెడ, వెన్న నొప్పి సమస్యలు వస్తాయి. **ఇదీ పరిస్థితి..** ఉమ్మడి జిల్లాలో 91 శాతం ద్విచక్ర వాహనదారులు శిరస్రాణం ధరించడం లేదు. రోడ్డు ప్రమాదాల్లో 60-70 శాతం ద్విచక్ర వాహనదారులు శిరస్రాణం లేకనే తీవ్రంగా గాయపడుతున్నారు. తలకు తగిలే గాయాలను నిరోధించడంలో శిరస్రాణం పాత్ర 42 శాతం ఉంటుందని ప్రపంచ ఆరోగ్య సంస్థ నివేదిక వెల్లడించింది. మెడను సున్నితమైనది.. మెడను వెన్నముద్దంతో సున్నితంగా ఉంటుంది. దీన్ని రక్షించేందుకు మెడను చుట్టూ కపాలం ఉన్నా అది కొంతవరకే రక్షణ ఇస్తుంది. ద్విచక్రవాహనాలపై నుంచి పడినవారిలో ఎక్కువగా తలకు బలంగా గాయమవుతుంది. శరీరంలో ఏ భాగానికి గాయమైనా మల్టీ అతుకుతుంది. తలకు మాత్రం అలా కాదు. మెడనుతో ముడిపడి ఉండటం, నరాల వ్యవస్థ దెబ్బతినడంతో తల భాగాన్ని జాగ్రత్తగా కాపాడుకోవాలి. తల, మెడను ప్రాంతంలో ఎక్కడ బలమైన గాయమైనా కోమలోకి వెళ్లడం, ఇతర నాడీ వ్యవస్థ దెబ్బతినడంలాంటి పరిస్థితులు ఎదురవుతాయి. అందుకనే తలను రక్షించుకోవాలి. డాక్టర్ బోగ్ వెంకటేశ్, న్యూరోసర్జన్, కరీంనగర్

పట్టణ ప్రగతికి అడ్డంకులు



కరీంనగర్ : కరీంనగర్ నగరపాలక సంస్థ పరిధిలో పట్టణ ప్రగతి నిధులు నిలిచిపోవడంతో అభివృద్ధి పనులకు అడ్డంకులు ఏర్పడ్డాయి. గతేడాది నుంచి నయాపైసా రాకపోవడం, చేపట్టిన పనులకు రూ.కోట్లు చెల్లించాల్సి రావడంతో సగం మేర పూర్తయిన పనులు అలాగే ఉండి వెక్కిరించే పరిస్థితి వచ్చింది. నగరంలో ఆధునిక హంగులతో కొత్త మార్కెట్లు, అమ్మత్ పబ్లిక్ ఆడిటోరియం పనులు చేసేందుకు పట్టణ ప్రగతి, స్పార్ట్స్ టీ, సీఎంఎ నిధులను కేటాయించారు. ప్రధానంగా పట్టణ ప్రగతి, ముఖ్యమంత్రి హామీ నిధులతో కిసాన్ నగర్, కలెక్టర్ క్యాంపు కార్యాలయం ఎదుట నిర్మించే సమీకృత మార్కెట్ పాలి ఎస్ఆర్ఆర్ కళాశాల సమీపంలో ఆడిటోరియం నిర్మాణ పనులు ఉన్నాయి. పద్మనగర్, కత్తీర్గడ్డలో నిర్మించే వాటికి స్పార్ట్స్ టీ నిధులు కేటాయించారు. పద్మనగర్లో ప్రారంభించిన వాటికి సిద్ధం అవుతుండగా, కత్తీర్గడ్డలో ఫిల్లర్ దశలో ఉంది. మిగతావోట్ల పురోగతి లేకపోవడంతో మొండి గోడలుగా మిగిలిపోయేలా తయారయ్యాయి. నిధులు కేటాయస్తే అవి ప్రజలకు, వ్యాపారులకు సౌకర్యంగా మారతాయి.

నిధ్యం ఏమిటి?

కిసాన్ నగర్, కలెక్టర్ క్యాంపు కార్యాలయం, ఆడిటోరియం పనులు దాదాపు తుది దశలోనే ఉన్నాయి. ఇప్పటికే రూ.కోట్లు వెచ్చించారు. కిసాన్ నగర్లోని సమీకృత మార్కెట్ విషయంలో మాత్రం అంచనాలకు మించి బిల్లులు రికార్డు చేశారనే ఫిర్యాదులు కూడా ఉన్నాయి. దీనిపై రాష్ట్ర శాస్త్రాన్ని వివాదాలు వెళ్లగా వివాదం సామర్థ్య పరీక్షతో భాగంగా నమాచారు. మరోవైపు శ్రాబులు, గోడలు పూర్తి చేసిన చోట వదిలేయడం విమర్శలకు దారి తీస్తోంది. ప్రజాధనం వృథా చేసి నిరుపయోగంగా మార్చుతున్నారని ప్రజలు ఆగ్రహిస్తున్నారు. నిధులు

కేటాయించి పనులు చేయాల్సి ఉండగా అధికారులు, పాలకులు పట్టనట్లుగా ఉంటున్నారు. **ఇదీ పరిస్థితి** రూ.10.05 కోట్లతో కత్తీర్గడ్డ రైతుబజారు స్థలంలో సమీకృత మార్కెట్ నిర్మాణ పనులు కొనసాగుతున్నాయి. రూ.5.80 కోట్లతో కిసాన్ నగర్లోని వ్యవసాయ మార్కెట్లో 1.88 ఎకరాల స్థలంలో జీం1లో 146 దుకాణాలు, పార్కింగ్ వంటి సౌకర్యాలతో నిర్మించేందుకు శ్రాబులు, దుకాణాల అరలు నిర్మించారు. అక్కడికే ఆ పనులు నిలిచిపోయాయి. రూ.14.05 కోట్లతో పద్మనగర్లో 2.08 ఎకరాల స్థలంలో 239 దుకాణాలతో మార్కెట్ నిర్మాణ పనులు తుది దశకు చేరాయి. కలెక్టర్ క్యాంపు కార్యాలయం ఎదుట 2.31 ఎకరాల స్థలంలో మొత్తం 347 దుకాణాలతో నిర్మించాల్సి ఉండగా శ్రాబులు వేసి వదిలేశారు. ఎస్ఆర్ఆర్ కళాశాల సమీపంలో నిర్మిస్తున్న ఆడిటోరియం పనులు 58 శాతం పూర్తయ్యాయి. మిగతా పనులు ఆగిపోయాయి. సమీకృత మార్కెట్లు, ఆడిటోరియం నిర్మాణాలు నిలిచిపోవడంతో అసాంఘిక కార్యకలాపాలకు అడ్డంకులు మారాయి. కిసాన్ నగర్ మార్కెట్ ప్రాంతంలో మందుబాబులు, ఇతరులు అందులోనే ఉంటున్నారు. పైగా టైల్స్, గోడలు పగులకొడుతున్నారు. మధ్యలోనే ఆగిన ఆడిటోరియం ఎస్ఆర్ఆర్ కళాశాల సమీపంలో ఆడిటోరియం నిర్మాణం ఆచ్చి రావడం లేదు. గతంలో కూడా పిల్లర్లు వేసి కొన్నేళ్లు వదిలేశారు. ఇప్పుడు కూడా శ్రాబులు వేసి, గోడలు నిర్మించి మిగతా పనులు చేయకుండా వదిలేయడంతో అక్కడ ఆడిటోరియం నిర్మించేందుకు అడ్డంకులు తప్పడం లేదనే అభిప్రాయం వ్యక్తమవుతోంది.

పనులు నిలిచి.. ఆయకట్టు పడకేసి

సిరిసిల్ల: మెట్ట ప్రాంతమైన జిల్లాకు సాగునీరందాలంటే ఎత్తిపోతల్ శరణ్యం. దిగువన మధ్యమానేరు నుంచి ఎగువ మానేరును శాశ్వతరం 2018-3లో 9వ ప్యాకేజీ కలుపుతుంది. ప్రాజెక్టు డిజైన్లో సామర్థ్యంతోపాటు నిర్మాణ వ్యయం రెండింతలు పెరిగింది. ప్రస్తుతం 83 శాతం పనులు పూర్తయ్యాయి. కొన్ని పనులు మాత్రమే మిగిలాయి. దీంతో జిల్లాలోని సిరిసిల్ల, వేములవాడ నియోజకవర్గాల్లో 86 వేల ఎకరాలకు సాగునీరందుతుంది. రాష్ట్ర బడ్జెట్లో కాశీశ్వరం అసంపూర్ణ పనులకు రూ.320 కోట్లు కేటాయించింది. వాటిలో 9వ ప్యాకేజీ అసంపూర్ణ పనులను పూర్తి చేయాల్సి ఉంది. ఏడాదిగా ఇక్కడి పనుల్లో ఎలాంటి కదలికలేదు. పనులు ఇలా...మధ్యమానేరు జలాశయం నుంచి ఏడాదిలో 120 రోజుల్లో 11.63 టీఎంసీలు ఎగువమానేరుకు తరలిస్తారు. తొలి దశలోని మూడు టీఎంసీల సామర్థ్యంతో మల్కేపేట జలాశయం, పంపుహౌస్ లో రెండు పంపుల ట్రయల్ రన్ విజయవంతమైంది. జలాశయం సామర్థ్య పరీక్షతో భాగంగా గతేడాది ఒక టీఎంసీ నీటిని నింపారు. ఈ ఏడాది మరో టీఎంసీ నింపాల్సి ఉంది. దీనిపై ఇటీవల ఏపీ అతి శ్రీనివాస్, ఉపఎస్సీ అనిల్ కుమార్ అసంపూర్ణ పనులపై స్థానిక ఇంజనీరింగ్ అధికారులతో చర్చించారు. మల్కేపేట నుంచి సింగసముద్రం వరకు కాల్య నిర్మాణ పనులు పూర్తయ్యాయి. గంభీరాపురం

మండలం నాగపల్లిలో పంపుహౌస్ నిర్మాణం, అందులో రెండు మోటార్లు బిగించాల్సి ఉంది. ఇక్కడి నుంచి పైపులైను, కాల్యాల ద్వారా బిల్లిగిరెరుపు అక్కడి నుంచి ఎగువమానేరులోకి నీటిని తరలించాలి. ఈ పనులన్నీ అసంపూర్ణగా ఉన్నాయి. మల్కేపేట జలాశయం కుడి కాల్య నిర్మాణం కొంతమేరకు జరిగింది. ఎడమ కాల్య ప్రారంభంలోనే భూసేకరణ చేపట్టాలి. ఈ రెండు కాల్యాల పనులు నిలిచిపోయాయి. జలాశయం ఎగువన ఎల్లారెడ్డిపేట మండలం అల్మానెస్టార్ నుంచి అప్రోచ్ కాల్య ద్వారా మైనమ్మ చెరువు, అక్కడి నుంచి సింగసముద్రం వరకు కాల్య పనులు పూర్తయ్యాయి. దీనికి అయిదు డిస్ట్రిబ్యూటరీలు ఉన్నాయి. వీటిలో 1, 3 డిస్ట్రిబ్యూటరీల్లో కొంత మేరకు భూసేకరణ జరిగింది. పరిశోధన చెల్లింపులకు రూ.52 కోట్లు అవసరం. ఇవి చెల్లిస్తేనే కాల్యాల పనులు ముందుకు సాగుతాయి. జలాశయంలో నీటిని నింపితే ఎల్లారెడ్డిపేట, కోనరావుపేట మండలాలలోని గ్రామాలకు యానంగిలో సాగునీటికి ఇబ్బందేలవుతాయి. మల్కేపేట పంపుహౌస్ లోని రెండు పంపుల ట్రయల్ రన్ జరిగిన కొన్ని నెలలకే గుత్తెదరు సంస్థ తిరిగిరావడం తాళం వేసి అందులో పని చేసే వారంతా వెళ్లిపోయారు. ఏడాదిగా ఈ ప్యాకేజీలో ఎక్కడా పనులు జరగడం లేదు. నివేదికలు పంపించి ఇప్పటి వరకు జరిగిన పనులు, మేరకు నివేదిక తయారు చేశాం.

స్వాతంత్ర్య స్ఫూర్తి.. సేవా దీప్తి

తిమ్మాపూర్: శారీరకంగా, మానసిక ఎదుగుదల లేని వందలాది మంది పిల్లల అభ్యున్నతికి స్వాతంత్ర్య సమరయోధుల బ్రస్ నిరంతరం పరితపిస్తుంది. తిమ్మాపూర్ మండలంలోని మహాత్మా నగర్ (ఎల్ఎంఐ కాలనీ)లో మానసిక వికలాంగుల ప్రత్యేక పాఠశాల మరియు మయోజన విద్యా కేంద్రం ఉండగా.. సుమారు 130 మంది విద్యార్థులు విద్యసభ్యునిస్తూ వృత్తి విద్యా కోర్సుల్లోనూ శిక్షణ తీసుకుంటున్నారు. 34 మంది సిబ్బంది పనిచేస్తున్నారు. అయితే ఈ పాఠశాలకు కేంద్ర ప్రభుత్వం నిధులు మంజూరు చేస్తుండగా.. ఏటా అరకొరగా మాత్రమే విడుదల అవుతున్నాయి. ప్రతిపాదనలు పంపినా.. స్పందన లేదని నిర్వాహకులు చెబుతున్నారు.

ట్రస్టు ప్రస్థానం ఇలా..

దివంగత కేపీ నర్సింగరావు స్ఫూర్తితో స్వాతంత్ర్య ఉద్యమంలో పాల్గొన్న వలువురు 1989లో జిల్లా స్వాతంత్ర్య సమరయోధుల బ్రస్ స్థాపించారు. 1990లో ఎనిమిది మంది విద్యార్థులు, ఇద్దరు సిబ్బందితో కరీంనగర్లో మానసిక వికలాంగుల పాఠశాలను ప్రారంభించారు. ప్రభుత్వం రెండు ఎకరాల స్థలం కేటాయించడంతో వాతల సహకారంతో తిమ్మాపూర్లో భవనాలు నిర్మించారు. 2009 నుంచి విద్యార్థులకు



వలు కోర్సుల్లో శిక్షణ అందిస్తున్నారు. ప్రస్తుతం వారి వారసులు బ్రస్ కార్యకలాపాలను కొనసాగిస్తున్నారు. ఏటా రూ.లక్షల్లో నిధులు బ్రస్కు ఖర్చు అవుతున్నాయి.

శిక్షణతోపాటు వచ్చిన ఆదాయం..

ఈ పాఠశాలలో చేరడానికి పిల్లలకు సదరం ధ్రువీకరణ పత్రం ఉంటే సరిపోతుంది. ఎవరైనా ఇందులో చేరవచ్చు. పిల్లలకు స్పీచ్ థెరపీ, యోగ, నృత్యాలు, ఫిజియోథెరపీ, ప్రతి శనివారం దేవాలయ సందర్శన చేయిస్తుంటారు. పేపర్ ప్లేట్ తయారీ, క్యాండిల్స్ తదితర తయారీలో శిక్షణ ఇస్తున్నారు. ఇందులో వచ్చిన ఆదాయాన్ని వారికే ఇస్తున్నారు. ఆనెక్కి గ్రామ పిల్లలకు కరాటేలో నైతం శిక్షణ అందించగా జాతీయస్థాయిలో రాణించారు.

నిధులకు ప్రభుత్వం కృషిచేయాలి

పదేళ్లుగా ఈ పాఠశాలకు ఛైర్మన్ గా ఉంటున్నా.. మొదటి నుంచి పాఠశాల నిర్వహణకు నిధుల కొరత ఉంది. కొంతమంది దాతలు చేయూత అందిస్తున్నారు. గత సంవత్సరం రూ.80 లక్షల ఖర్చయిందని కేంద్ర ప్రభుత్వానికి నివేదిక పంపిస్తే కేవలం రూ.16 లక్షలు మాత్రమే వచ్చాయి. ఈ విషయాన్ని రాష్ట్ర కేంద్ర ప్రభుత్వం దృష్టికి తీసుకెళ్లారు. నిధుల విడుదలకు తగిన చర్యలు తీసుకోవాలి. చాడ వెంకటరెడ్డి, పాఠశాల ఛైర్మన్

రైతు విత్తనానికి ప్రాధాన్యం

జగిత్యాల : జిల్లాలో వానాకాలంలో 3.16 లక్షల ఎకరాల్లో ప్రధాన పంటగా పండించిన పరిపంట్ల నూర్పిడి చేపడుతుండగా ఇదే తరుణంలో విత్తన సేకరణకు సమయం అత్యంత అనువుగా ఉంది. సూటిరకాల్లెన సువ్వలు, వరి, పెసర, మినుము, అలసంద తదితరాల్లో ప్రతి పంటకు రైతులు నూతనంగా విత్తనాన్ని కొనాలన్న ఆలోచనను మార్గాలనే ఉద్దేశంతో 2017 ఏప్రిల్లో రాష్ట్రంలోనే తొలిసారిగా జగిత్యాల జిల్లాలో అధికారులు 'మన ధాన్యం - మన విత్తనం' కార్యక్రమానికి శ్రీకారం చుట్టగా చాలామంది రైతులు ఈ విధానాన్ని ఇప్పటికీ అనుసరిస్తున్నారు.

జిల్లాలో నీడిలభ్యతతో ఈ యానంగిలోనూ వరిని 3.03 లక్షల ఎకరాల్లో పండిస్తారని అధికారులు అంచనా వేశారు. ఈ నేపథ్యంలో ప్రతి హెక్టారుకు రూ.2,400 నుంచి రూ.5,800 వరకు ప్రైవేటు కంపెనీల విత్తనాలకు వెచ్చించాల్సి ఉండగా వరి పండించే రైతుల్లో సగానికిపైగా రైతువిత్తనాన్ని వాడుకోవడం వీలుంది. దీంతో ఒక పంటకు కనీసం రూ.11 కోట్ల వరకు విత్తన ఆదావౌచ్చున సాధారణ పరిస్థితుల్లో రైతులకు ఏటా రూ.22 కోట్ల వరకు మిగలనుంది. ప్రస్తుతం వానాకాలంలో పండించిన పరిధాన్యంలో నుంచి విత్తన గింజలను తీసుకుని రైతులు యానంగిలో రైతువిత్తనంగా వాడుకోవచ్చు.

రైతు విత్తనాన్ని వాడుకున్నప్పుడు కట్టి, నకిలీల బెడద ఏమాత్రం ఉండదు. మన నేలల్లోనే పండించిన పంటకాబట్టి స్థిరమైన దిగుబడికి




అవకాశం ఉంటుంది. విత్తనఖర్చు తగ్గంతో పాటుగా తోటి రైతులకు విత్తనాన్ని విక్రయించి అధిక ఆదాయం పొందవచ్చు. పొలంపై కట్టికరలు, బెరకు కర్రలను తీసివేస్తూ చేరుగా నూర్పిడి చేసుకోవటం ద్వారా ఎన్ని పంటలకైనా సూటిరకం విత్తనాన్ని రైతు విత్తనంగా వాడుకోవచ్చు. వరితో పాటుగా ఇతర పంటల్లోనూ సొంతవిత్తన లాభాల సొత్తుగా ఉంటుందని శాస్త్రవేత్తలు పేర్కొంటున్నారు. సొంతపంటను విత్తనంగా వాడుకోవచ్చు సూటిరకాల్లో రైతు పండించిన పంటనే శుద్ధిచేసి తిరిగి విత్తనంగా విక్రయిస్తారు. విలువైన తమ పంటను పూర్తిగా మార్కెట్లో అమ్ముకుండా సొంతవిత్తనంగా వాడుకోవచ్చు. ఆహార ధాన్యాలు, పప్పుదినుసులు, నూనెగింజలు తదితర పంటల్లో రైతువిత్తనం వాడుకుంటే రైతులకు ఆర్థిక ఆదా అవుతుంది. సీహెచ్.రాంచందర్, జిల్లా వ్యవసాయాధికారి నంకరాలు, సూటిరకాల్లో తేడాను గుర్తించాలి మక్కు కూరగాయలు, పత్తి తదితరాల్లో ఆడ, మగవరుసల్లో గింజలు వేసి విత్తనాలను ఉత్పత్తి చేస్తారు కాబట్టి ఈ హైబ్రిడ్స్ ను ప్రతిపంటకూ తీసుకోవాలి. కానీ వరి, సువ్వలు, పెసర, మినుము, తదితర పంటల సూటిరకాల్లో రైతులు పండించిన ప్రతిగింజ విత్తనంగా వాడవచ్చు. డాక్టర్ బి.శ్రీనివాస్, శాస్త్రవేత్త

వైద్య పీఠీక్షలతోనే మహమ్మాల కోట్లడి

గోదావరిఖని : క్యాన్సర్ మహమ్మారిపై ప్రజల్లో అవగాహన కల్పించేందుకు వైద్య ఆరోగ్య శాఖ తీసుకుంటున్న చర్యలు సత్ఫలితాలని స్పష్టమైంది. ప్రజల్లో అవగాహన పెరుగుతుండటంతో ముందస్తుగానే లక్షణాలను గుర్తించి చికిత్స పొందుతూ త్వరితగతిన క్యాన్సర్‌ను జయిస్తూ మెరుగైన జీవనయానం సాగిస్తున్నారు. ‘ముందస్తుగా గుర్తించ దం... అవగాహన పెంచుకోవడం, క్యాన్సర్‌తో కలిసి పోరాడుదాం...’ నినాదాలతో ప్రపంచ ఆరోగ్య సంస్థ అవగాహన కార్యక్రమాలకు శ్రీకారం చుట్టడం వల్లే చాలామంది వ్యాధి బారిన పడకుండా ముందు జాగ్రత్తలు తీసుకుంటున్నారు. గ్లోబల్ క్యాన్సర్ అబ్జర్వేటరీ సంస్థ గణాంకాల ప్రకారం 2020లో దేశంలో 19.3 మిలియన్ క్యాన్సర్ కేసుల సమూహతో భారతదేశం ప్రపంచంలో మూడో స్థానంలో నిలిచింది. 2040 నాటికల్లా 57.5 శాతం కేసులు పెరిగే అవకాశముందని సూచించారు. ఈ మేరకు ఎక్కుడికక్కడ క్యాన్సర్ వ్యాధిని అరికట్టాలంటే ప్రజల్లో అవగాహన పెంచడంతో పాటు నిరంతరంగా వైద్య పరీక్షలు చేయించుకోవడమే మార్గమని భావించిన ప్రభుత్వం ఇంటింటా అవగాహనకు చర్యలు తీసుకుంటోంది.

ఇదీ నేపథ్యం 2014లో అప్పటి కేంద్ర ఆరోగ్య, కుటుంబ సంక్షేమశాఖ మంత్రి డాక్టర్ హర్షవర్ధన్ నవంబర్ 7న జాతీయ క్యాన్సర్ అవగాహన దినోత్సవంగా ప్రకటించారు. అప్పటి నుంచి ఏటా కార్యక్రమాలు చేపడుతున్నారు. నోబెల్ బహుమతి గ్రహీత మేడమ్ క్యూరీ రేడియం, ఫోలోనియంలను కనుగొనడంతో క్యాన్సర్‌పై పోరాటంలో భాగ



మార్పులు చోటుచేసుకున్నాయి. అందుకే మేడమ్ క్యూరీ జన్మదినమైన నవంబర్ 7న జాతీయ క్యాన్సర్ అవగాహన దినోత్సవంగా కేంద్రం ప్రకటించింది.

రాష్ట్ర ప్రభుత్వం ప్రత్యేక చర్యలు

క్యాన్సర్ నివారణలో అవగాహనదే కీలకపాత్రగా రాష్ట్ర ప్రభుత్వం ప్రత్యేక చర్యలు తీసుకుంటోంది. దీనిలో భాగంగా ఉమ్మడి కరీంనగర్ జిల్లాలో ఎన్.సి.డి. (నాన్ కమ్యూనల్ డిసీజెస్)పై వైద్య ఆరోగ్య సిబ్బంది ఇంటింటా తిరుగుతూ అవగాహన కల్పించడంతో పాటు వైద్య పరీక్షలు చేస్తున్నారు. ఆయా ప్రాంతాల్లోని ఆసుపత్రులు, పట్టణ, ప్రాథమిక ఆరోగ్య కేంద్రాల సిబ్బంది నిరంతరంగా ఇంటింటా అవగాహన చేపడుతున్నారు. అనుమానిత కేసులకు సంబంధించి సంపూర్ణ వైద్య పరీక్షలు చేశాకే నిర్ధారణకు వస్తున్నారు. ఉమ్మడి కరీంనగర్ జిల్లాలో అత్యధికంగా రొమ్ము క్యాన్సర్, గర్భాశయ, ఊపిరితిత్తులు, ప్రాస్టేట్, సర్వైకల్, నోటి క్యాన్సర్ కేసులు ఉంటున్నాయి. ఉమ్మడి జిల్లాలోని వివిధ ఆసుపత్రులు, ఆరోగ్య కేంద్రాల్లో ప్రతి మంగళవారం నిర్వహించే ఆరోగ్య మహిళా క్లినిక్‌లూ క్యాన్సర్ నిర్ధారణ పరీక్షలు, అవగాహనపై ప్రత్యేక శ్రద్ధ పోస్తున్నారు.

కారకాలివే...

శరీరంలోని కణాలు అదుపు లేకుండా పెరిగి శరీరంలోని ఇతర భాగాలకు వ్యాపించడంతో క్యాన్సర్ సోకుతుంది. అతిసీలలోహిత కిరణాలు, పొగాకు ఉత్పత్తులను తినడం, అతిగా మద్యం తాగడం, ఆహార, నీటి కాలుష్యం, బ్యాక్టీరియా, పుంస తదితర క్రిముల వల్ల క్యాన్సర్ వ్యాపిస్తుంది. పెద్దపల్లి జిల్లాలో వివిధ రకాల క్యాన్సర్ బారిన పడిన 271 మంది చికిత్స పొందుతున్నారు. పాలిచ్చే తల్లులకు రొమ్ము క్యాన్సర్ వచ్చే అవకాశాలు తక్కువ. మొనోపాజ్డ్ దశలో మహిళలకు క్యాన్సర్ సోకే అవకాశముంటుంది. దీని బారిన పడ్డవారు అలసటగా ఉండడం, గడ్డలు, చర్మం కింద గట్టిగా అనిపించడం, చర్మం పసుపు, ఎరుపు, నలుపు రంగులోకి మారడం, నయం కాని పుండ్లు, మలవిసర్జన సమయంలో ఇబ్బందులు, నిరంతర దగ్గు, శ్వాస తీసుకోవడంలో ఇబ్బంది, నోరు బొంగురు పోవడం, అజీర్తి, కండరాలు, కీళ్ల నొప్పులు, రాత్రి పూట చెమటలు పట్టడం, తీవ్రమైన జ్వరం తదితర లక్షణాలుంటాయి. ఈ లక్షణాలు ఉన్నవారు సమీపంలోని ప్రభుత్వ ఆసుపత్రిలో సంప్రదించి అవసరమైన నిర్ధారణ పరీక్షలు చేయించుకోవాలి.

నివారణపై ప్రత్యేక దృష్టి

డాక్టర్ అన్నప్రసన్నకుమారి, జిల్లా వైద్య ఆరోగ్య శాఖాధికారి, పెద్దపల్లి క్యాన్సర్ నివారణకు ప్రత్యేక చర్యలు తీసుకుంటున్నాం. జిల్లాలోని అన్ని ప్రాథమిక ఆరోగ్య కేంద్రాలు, జిల్లా, సార్వజనిక, సామాజిక ఆసుపత్రుల్లో ఆరోగ్య మహిళా కార్యక్రమంలో నిర్ధారణ పరీక్షలు చేయిస్తున్నాం. లక్షణాలు కనిపిస్తే సమూహాలు సేకరిస్తున్నాం. నివేదికల ఆధారంగా స్థానికంగా వారికి వైద్య సేవలు అందిస్తూ వారి ఆరోగ్య పరిరక్షణకు చర్యలు తీసుకుంటున్నాం.

ఇక స్టాంపింగ్ తీవ్రమిసల

కరీంనగర్: భవన నిర్మాణాల స్లాబ్‌లు, రహదారి నిర్మాణాలకు సంబంధించి ఇసుక, సిమెంటు, కంకర, సీక్ట్ తదితరాలను సమపాల్లో రెడీమిక్స్ ఫ్లాంట్‌లలో కలియబెట్టి అవసరమైన చోటుకు వాహనాల్లో తరలిస్తారు. ఇలాంటి ఫ్లాంట్లకు కూడా ఇక తూనికలు, కొలతల శాఖ నుంచి తప్పనిసరిగా స్టాంపింగ్ (ముద్ర) వేయించుకోవాల్సి ఉంటుంది. ఈ మేరకు ఫ్లాంట్ల నిర్వాహకులకు అధికారులు నోటీసులు పంపుతున్నారు.

ఉమ్మడి జిల్లాల్లో.. ఉమ్మడి జిల్లాలో సుమారు 35 వరకు రెడీమిక్స్ ఫ్లాంట్లు ఉన్నాయి. కరీంనగర్‌లో దాదాపు 15 వరకు ఉంటాయి. యజమానులు ఫ్లాంట్లలో ఇసుక, కంకర, సిమెంటు, నీటిని సమపాళ్లలో పోస్తున్నారో లేదో అధికారులు పరిశీలిస్తారు. అన్ని సక్రమంగా ఉంటే ఆ ఫ్లాంటుకు ముద్ర (స్టాంపింగ్, ధ్రువీకరణ పత్రం) వేస్తారు. కరీంనగర్ జిల్లాలో ఏ ఒక్క ఫ్లాంటుకు కూడా స్టాంపింగ్ జరగలేదని అధికారులు తెలిపారు. పెద్దపల్లి జిల్లాలో మాత్రం కొన్నింటికి స్టాంపింగ్ జరిగినట్లు సమాచారం.

నోటీసులు జారీ..

రెడీమిక్స్ ఫ్లాంట్లకు సంబంధించి ఫిర్యాదులు వస్తుండటంతో అధికారులు ఆయా ఫ్లాంట్ల యజమానులు నోటీసులు జారీ చేస్తున్నారు. నెల రోజుల్లో స్టాంపింగ్ చేయించుకోవాలని గడువు విధిస్తున్నట్లు తెలిసింది. ప్రతీ యజమాని తమ ఫ్లాంటుకు తప్పనిసరిగా స్టాంపింగ్ చేసుకోవాలని సహాయ నియంత్రణాధికారి విజయసారధి సృష్టం చేశారు. సంబంధిత ధ్రువపత్రం గడువు విధాది వరకు ఉంటుందని తెలిపారు. స్టాంపింగ్ చేసుకోకపోతే చట్ట ప్రకారం చర్యలు తప్పవని హెచ్చరించారు.

పర్యవేక్షణ మరచి.. నిఘానేత్రం మసకబారి



సికింద్రాబాద్ : ప్రపంచంలో ఏ మూల ఉగ్రదాడి జరిగినా..

ఏ దేశంలోనైనా నేరం జరిగినా చాలా సందర్భాల్లో నగరానికి సంబంధం ఉంటోంది. ఉగ్రమూకల ఆచూకీ కనిపెట్టాలన్నా.. అంతగ్రా ప్ర్య దొంగల ముఠా ఆటకట్టించాలన్నా.. శాంతిభద్రతలను సజావుగా ఉంచాలన్నా సీసీ కెమెరాల్లో ఆధారం. పోలీసుల పరిశోధనకు ఆయువుపట్టు లాంటి వాటిపై నిర్లక్ష్యం అలుముకుంది.

హైదరాబాద్‌లో..:ఇటీవల అంబర్‌పేట పరిధిలో జరిగిన జంట హత్యల కేసులో నిందితులెవరనేది తెలియలేదు ఘటన జరిగి 15 రోజులు గడుస్తున్నా చిన్న ఆధారం లభించలేదు. సీసీ టీవీ పరిశీలిస్తే అవి పనిచేయలేదు.

సైబరాబాద్ పరిధిలో నేరాలు ఎక్కువగా జరిగే కుత్బుల్లాపూర్ పరిధిలోని ఓ పోలీస్ స్టేషన్. ఆ పరిధిలో సగానికి పైగా సీసీ టీవీ కెమెరాలు పనిచేయట్లేదు. పదుల సంఖ్యలో చోరీ కేసుల్లో వేలిముద్రలు దొరకలేదు. అక్కడి కెమెరాల పనితీరు నామమాత్రంగా ఉంటోంది.

రాచకొండ పరిధిలోని ఉప్పల్-తార్లక ప్రధానమార్గంలో గుర్తుతెలియని వాహనం ఒక వ్యక్తిని ఢీకొట్టి వెళ్లిపోయింది. పోలీసులు రంగంలోకి దిగి దాదాపు 250 సీసీ టీవీ కెమెరాలు పరిశీలించారు. అప్పటికీ కానీ అసలు విషయం గుర్తించలేకపోయారు.. వాటిలో 50 మరమ్మతులకు గురైనట్లు గుర్తించారు.

రక్షణ ఇలాగేనా: దేశ, విదేశాల నుంచి లక్షలాది మంది పర్యాటకులు నగరానికి వేలల్లో వచ్చిపోతుంటారు. ప్రయాణీకులతో రద్దీగా ఉండే రైల్వేస్టేషన్లు, బస్ స్టేషన్లు. చార్మినార్, గోల్కొండ, ట్యాంక్‌బండ్, జంతుప్రదర్శనశాల వంటి పర్యాటక ప్రాంతాల్లో సగానికి పైగా సీసీ టీవీ కెమెరాలు పనిచేయట్లేదు.

కీలక ప్రాంతంలో.. బేగంబజార్, మోండామార్కెట్, షాహిసాయత్‌గంజ్, మలక్‌పేట్, మెహదీపట్నం, అమీర్‌పేట్ వంటి మార్కెట్ ప్రాంతాల్లో

చెప్పిందొకటి.. చేసేదొకటి



హైదరాబాద్ :గత సర్కారు పేద, మధ్య తరగతి ప్రజలకు కల్పించిన ఆస్తిపన్ను రాయితీ పథకాన్ని జీహెచ్‌ఎంసీ రద్దు చేసింది. పన్ను సవరణ పేరుతో.. లబ్ధిదారుల మెడపై కత్తి పెడుతోంది. మీకు రూ.101 ఆస్తిపన్ను పథకం వర్తించదని, ఇకపై పూర్తిస్థాయిలో పన్ను చెల్లించాలంటోంది. మరీ దారుణంగా.. గడిచిన రెండున్నరేళ్ల కాలానికి పెంచిన పన్ను మొత్తాన్ని చెల్లించాలని నోటీసులిస్తోంది. కొందరు సరిగ్గా ఉప కమిషనర్లు. సహాయ మున్సిపల్ కమిషనర్లు, ట్యాక్స్ ఇన్‌స్పెక్టర్లు, బిల్ కలెక్టర్ల చేతివాలంటోనే నోటీసుల పరంపర కొనసాగుతోందనే విమర్శలోస్తున్నాయి.

పథకానికి పాతర

ఆస్తిపన్ను రూ.1200ల లోపు ఉన్న నిర్మాణాలకు 2017లో ప్రభుత్వం

కల్లం.. రైతన్న కల్లోలం

తాండూరు : ‘మహాత్మా గాంధీ జాతీయ గ్రామీణ ఉపాధి హామీ పథకం’ కింద జిల్లాలో నిర్మించ తలపెట్టిన పంట కల్లాల నిర్మాణం నిర్ణీత లక్ష్యం చేరుకోలేదు. దీంతో రైతులు రహదారులు, ఖాళీ స్థలాలు తదితరాలపై ఆధారపడాల్సి వస్తోంది. కొన్నిచోట్ల ప్రభుత్వ ఆర్థిక సాయంతో రైతులు స్వయంగా నిర్మించుకున్న వాటిని జాగ్రత్తగా కాపాడుకోవడంలో నేటికీ వారికి ఉపయోగపడుతున్నాయి. కాకపోతే ఇలాంటివి పదుల సంఖ్యలో కూడా లేకపోవడం గమనార్హం.

జాబ్ కార్డు నిబంధన అవరోధం

కేంద్ర ప్రభుత్వం 2019-2020లో జిల్లాలోని అన్ని మండలాల్లో ఉపాధి హామీ జాబ్ కార్డులున్న రైతులు కల్లాలు నిర్మించుకునేలా నిబంధన విధించింది. ఒక్కో కల్లం నిర్మాణానికి సామగ్రి తరలించే దూరం, కూలీల ఖర్చును బట్టి రూ.85,366 అంచనా వ్యయంగా నిర్ణయించింది. ఈ నిబంధనతో చాలా మంది రైతులు నిర్మాణాలు చేసుకోలేని పరిస్థితి ఏర్పడింది.

దెబ్బతీసిన బిల్లుల చెల్లిపులో తీవ్ర జాప్యం

ప్రారంభంలో కొందరు రైతులు ఉత్సాహం చూపారు. తీరా కల్లాల నిర్మాణం పూర్తయ్యాక బిల్లుల చెల్లింపులో తీవ్ర జాప్యం జరిగి రైతులు చొరవ చూపడం మానేశారు. అలాగే ఉపాధి జాబ్ కార్డు ఉన్న కొందరు రైతుల్లో ఆర చకరం నుంచి మూడెకరాల భూములు ఉన్న వారే ఎక్కువ. ఇందులో కొంత భూమిని కల్లం నిర్మించేందుకు వినియోగిస్తే దిగుబడులు తగ్గుతాయి. ఇది తమకే నష్టమని కల్లాల నిర్మాణంపై అసక్తి చూపలేదు.

పొలాల్లో కల్లాలు నిర్మించుకుంటే ఉత్పత్తుల సార్పిడి, ఆరబెట్టుకోవడం సౌకర్యంగా ఉంటుందనే విషయమై అధికారులు అవగాహన కల్పించడంలో విఫలమయ్యారు. దీంతో రైతులు సమీపంలోని రహదారులనే కల్లాలుగా వాడుకుంటున్నారు. జిల్లాలో ప్రస్తుతం కల్లాల నిర్మాణం అనిపోయిందని ఉపాధి హామీ పథక ఉద్యోగులు చెప్పారు. ఇవీ ప్రయోజనాలు ఉత్పత్తులను పొలంలోనే సూర్పిడి చేసి ఆరబెట్టుకోవచ్చు. అక్కడే నేరుగా బస్తాల్లో నింపి విక్రయానికి వివణులకు లేదంటే నిల్వ చేయడానికి ఇళ్లకు తరలించుకోవచ్చు.

నిఘానేత్రాలు నామమాత్రమే.

ప్రయాణీకుల భద్రతే..?: సికింద్రాబాద్ రైల్వేస్టేషన్‌లో 84 సీసీటీవీ కెమెరాలున్నా రికార్డింగ్‌లో నాణ్యత లేదు. నిల్వ సామర్థ్యం మచ్చుకైనా కనిపించదు. రైల్వేస్టేషన్ చుట్టుపక్కల గోపాలపురం, మోండ్వామార్కెట్‌ల్లో 300 కెమెరాల్లో 80 మొరాయించాయి.

ఇంత దారుణమ: ప్రధాన ఆసుపత్రులు ఏమ్సీ, గాంధీ, నిల్దోఫర్, ఉస్మానియా వంటిచోట్ల పరిస్థితి మరి దారుణం.. కేవలం 10శాతం మాత్రమే పనిచేస్తున్నాయి.

గాంధీఆసుపత్రి, గాంధీనగర్ పరిధిలో 232లో 156 ఉన్నా లేనట్లే. ఒక్కటి సరిగా లేవు. చిలకలగూడ రాణా పరిధిలో 6874 కెమెరాల్లో 3వేలు పనిచేయడం లేదు.

ఎవరూ వస్తున్నారో!..! మెహిదీపట్నం ప్రధాన రహదారి పీవీ ఎక్స్‌ప్రెస్ పిల్లర్ నంబరు 16, ఎక్స్‌ప్రెస్ వే పిల్లర్ 28 వద్ద కూడా సీసీ కెమెరాలు కొన్ని నెలలుగా మోరాయిస్తున్నాయి. ఎన్‌ఎండీసీ, మాసాబ్‌ట్యాంక్ చౌరస్తాలతో పాటు మెహిదీపట్నం రైతుబజార్ బస్‌స్టాపులో సీసీ కెమెరాలు పనిచేయడం లేదు. గుడిమల్కాపూర్ వివేకానంద చౌరస్తా, సాత్‌వెస్ట్‌లో ‘నేను సైతం’లో 198 సీసీ కెమెరాలున్నా సగమే ఉపయోగపడుతున్నాయి.

నగరం నలుదిక్కులా.. ఇంతే

అల్వాల్‌లో 8వేల కెమెరాల్లో 20శాతం (బొల్లారం- బృందావన్ కాలనీ కూడలి) పనిచేయుక 6 నెలల దాడింది.

బాలానగర్ రాణా పరిధిలో బాలానగర్ ప్రధాన రహదారి, బడిపీఎల్, గుడెన్‌మెట్, ఫిరోజ్‌గూడ, బడిఎల్‌రోడ్, ఉషాముళ్లపూడి మార్గాల్లో 70శాతం పనిచేయడం లేదు. ః సైబరాబాద్‌లో కీలకమైన కూకట్‌పల్లి రాణా పరిధిలో 2,380 కెమెరాల్లో 2150, కేపీహెచ్‌బీ కాలనీలో 1000లో 600 మాత్రమే పనిచేస్తున్నాయి. ఇక్కడి 50 కాలనీల్లో 10 కాలనీల్లో మాత్రమే నిఘా నేత్రాల జాడ కనిపిస్తుంది.

ఉప్పల్ పోలీస్‌స్టేషన్ పరిధిలోని దాతలు, స్వచ్ఛంద సంస్థలతో ఏర్పాటు చేసిన సీటీ టీవీ కెమెరాల్లో 60శాతం మూలనపడ్డాయి. ప్రైవేటు వసతి గృహాలున్న లక్ష్మారెడ్డి కాలనీలో సుమారు 40 సీసీ కెమెరాల్లో 90శాతం పని చేయడం లేదు. చిలుకానగర్ డివిజన్‌లో పనితీరు అంతంతమాత్రమే.

నార్సింగి రాణా పరిధిలో కమ్యూనిటీలో 1018, నేను సైతంలో 10,723 కెమెరాలు ఏర్పాటు చేశారు. 369 అక్కరకు రావడం లేదు. రాయదుర్గం ఐటీ కారిడార్ పరిధిలో 800 సీసీ టీవీ కెమెరాల్లో మణికోండ, పంచపల్లికాలనీ, గచ్చిబౌలి, అంజయ్యనగర్, ల్యాంక్‌హిల్స్ ఖాజాగూడల్లో కీలకమైనచోట్ల 80శాతం మొరాయించాయి.

చెప్పిందొకటి.. చేసేదొకటి

పన్ను రాయితీ ఇచ్చింది. ఆ పరిధిలోని యజమానులంతా ఏడాదికి రూ.101 పన్ను చెల్లిస్తే సరిపోతుందని అప్పటి సీఎం కేసీఆర్ హామీ ఇచ్చారు. ఆమేరకు జీహెచ్‌ఎంసీ పథకాన్ని అమలు చేసింది. తద్వారా.. జీహెచ్‌ఎంసీకి రూ.100 కోట్ల వార్షిక ఆదాయానికి గండి పడింది. లోటును భర్తీ చేసుకునేందుకు.. జీహెచ్‌ఎంసీ ఏడాది తర్వాత సునామీ నర్సే చేపట్టింది. వాస్తవ విస్తీర్ణాన్ని తక్కువ చూపించి, రూ.101 పథకాన్ని అనుభవిస్తోన్న వేలాది నిర్మాణాలను గుర్తించి పన్ను సవరించడంతో లోటు భర్తీ అయింది.

ఈ ఏడాది జూన్‌లో ఆస్తిపన్నుకు సంబంధించి.. వాణిజ్య కేటగిరీలో విద్యుత్తు కనెక్షన్లు ఉన్న నిర్మాణాలు, ‘సున్నా’ విస్తీర్ణం కింద పన్ను చెల్లించే భవనాలు, ఆస్తిపన్ను నున్నా రూపాయలుగా ఉండే నిర్మాణాలు, రూ.101 పన్ను పథకాన్ని పొందుతోన్న వ్యాపార కేంద్రాలకు మాత్రమే నోటీసులిచ్చి పన్ను వాస్తవీకరించాలని కేంద్ర కార్యాలయం ఆదేశించింది. అయితే సరిగ్గా అధికారులు వీటితోపాటు రూ.101 పన్ను పథకానికి అర్హత ఉన్న ఇళ్లకు కూడా నోటీసులివ్వడంతో నివాసితులు తీవ్రఅందోళన చెందుతున్నారు.

కూకట్‌పల్లి అధికారులను వివరణ కోరగా.. “కూకట్‌పల్లి, మూసాపేట సరిగ్గాలో ఆస్తిపన్ను సర్వే జరుగుతోంది. కూకట్‌పల్లి సర్కిల్‌లో 676, మూసాపేట సర్కిల్‌లో 595ఇళ్లను పరిశీలించాం. పెరిగిన పన్ను విలువతో డిమాండ్ నోటీసులు ఇచ్చాం. ప్రస్తుత ఆర్థిక సంవత్సరానికి కాకుండా.. గత రెండున్నరేళ్లకు కూడా పన్ను పనులు చేసే అధికారం జీహెచ్‌ఎంసీకి ఉంది” అని తెలిపారు.

కల్లం.. రైతన్న కల్లోలం



వాస్తవంలో ఇదీ పరిస్థితి

ఉపాధి హామీ పథకం కింద నిర్మాణం

శ్రీకారం.. 2019-2020

నిర్దేశించిన యూనిట్లు: 3,557

పూర్తయినవి: 221

కేటాయించిన నిధులు: రూ.26.05 కోట్లు

ఖర్చు చేసింది: రూ.1.10 కోట్లు

ఒక్కో యూనిట్ వ్యయం.. రూ.81వేలు

సొంత నిర్మాణం.. నేటికీ ఉపయోగం

ఆర్థికంగా ప్రోత్సహించడంతో రంగాఫారంలో రైతు రాజా నిర్మించుకున్న కలం నేటికీ ఉపయోగపడుతోంది. సర్కారు సహకారానికి తోడు రైతులు తాము కొంత పోగు చేసుకుని చక్కగా నిర్మించుకున్నారు. పరిగి, దోమ మండలాల్లోని బాసుపల్లి, సన్నల్, బినిరెడ్డిపల్లి తదితర గ్రామాల్లో పలువురు రైతులు నేటికీ వాడుకుంటున్నారు.

కట్టినంత కష్టం

హైదరాబాద్ : జీహెచ్‌ఎంసీ ప్రణాళిక విభాగాన్ని సిబ్బంది కొరత వేధిస్తోంది. కిందిస్థాయిలో సమస్య నెలకొనడంతో, ఇంటి నిర్మాణ దరఖాస్తులు ఎక్కడికక్కడే నిలిచిపోతున్నాయి. రెండు వారాల్లో మంజూరవ్యాల్సిన అనుమతి.. రెండు, మూడు నెలలైనా రావడం లేదు. దీంతో అనుమతులు లేకుండానే పనులు ప్రారంభిస్తున్నారు. కొరవడిన పరిశీలన..

టీజీబీపాస్ చట్టం వచ్చాక చిన్న ఇళ్లకు స్వీయ ధ్రువీకరణతో నిమిషాల్లో ప్రాథమిక అనుమతి లభిస్తోంది. రెండు వారాల్లోపు సంబంధిత టీపీఎస్ (టౌన్ ప్లానింగ్ సెక్షన్) అధికారి నిర్మాణ ప్రదేశాలన్ని తనిఖీ చేసి, తుది అనుమతి ఇవ్వాలి. అప్పుడే పనులు చేపట్టాలి. ప్రస్తుతం టీపీఎస్ల కారతతో 80శాతం దరఖాస్తులకు క్షేత్ర స్థాయి పరిశీలన జరగట్లేదు.



ఎన్‌ఫోర్స్‌మెంట్ సెన్సిజం..

అక్రమ నిర్మాణాల కట్టడికి జోన్‌ల్ కమిషనర్ ఆధ్వర్యంలో ఏర్పాటైన టాన్స్‌ఫోర్స్ బృందాలు నాలుగోట్టగా పనిచేయట్లేదు. కాంట్రాక్టు ప్రాతిపది కన నియమించిన న్యాక్ ఇంజనీర్లకు డివిజన్లలోని నిర్మాణాలను పరిశీలించే బాధ్యత అప్పగించారు. క్షేత్రస్థాయిలో పర్యవేస్తూ.. పునాది దశలోనే అనుమతిలేని నిర్మాణాలను గుర్తించాలన్నది ట్రాన్స్‌ఫోర్స్ కర్తవ్యం. ఆవరణలో ఈ బృందాలు పదకేతాయి. కొందరు న్యాక్ ఇంజనీర్లు అక్రమ నిర్మాణాల వద్ద పహాళ్లకు పాల్పడుతున్నారు.

ఎస్‌పీల స్థాయిలో..

ఇటీవల ముగ్గురు ఎస్‌పీలు పదవీ విరమణ చేశారు. ఈ మధ్య కాలంలో జరిగిన రాష్ట్ర స్థాయి బదిలీల్లో జీహెచ్‌ఎంసీకి ఇద్దరు ఎస్‌పీ స్థాయి అధికారులను తక్కువ కేటాయించారు. దీంతో జోన్లు, సర్కిళ్ల స్థాయిలో ఎస్‌పీ, సీపీల కొరత ఏర్పడింది. కూకట్‌పల్లి జోన్‌లో, కేంద్ర కార్యాలయంలోని ఇద్దరు ఎస్‌పీలకు రెండు బాధ్యతలు, ఇతరత్రా అధికారులకు అదనపు బాధ్యతలు కేటాయించడం గమనార్హం.

మొరుగు పొంగు.. ఇక కనుమరుగు

హైదరాబాద్: హైదరాబాద్ మహానగరంలో మురుగు పొంగే సమస్యలకు శాశ్వత పరిష్కారంగా జలమండలి చేపట్టిన ప్రత్యేక కార్యాచరణ సత్ఫలితాలను ఇస్తోంది. 90 రోజుల్లో నగరాన్ని సీవరేజీ ఓవర్ ఫ్లో ఫ్రీ సరంగా మార్చడం లక్ష్యంగా అక్టోబర్ 2న లాంఛనంగా ప్రారంభించిన ప్రత్యేక డ్రైవ్ నెల రోజులు పూర్తి చేసుకున్న నేపథ్యంలో జలమండలి ప్రగతిని సమీక్షించింది. ఇప్పటి వరకు 620 కిలోమీటర్ల మేర డ్రైనేజీ పైపులైన్లను శుభ్రం చేయగా.. అత్యధిక ఫిర్యాదులు, తరచూ సమస్యలు వచ్చే మ్యూన్‌హెహ్లాపై ప్రత్యేక దృష్టి సారించి పరిశుభ్రతను చేపట్టారు. నెల రోజుల్లో పందగలు, ఇతర ప్రత్యేక పరిస్థితులు ఉన్న నేపథ్యంలో 20 రోజులుగా మ్యూన్‌హెహ్లా క్లీనింగ్ కార్యక్రమం వేగం అందుకుంది. రోజుకు సుమారు 30 కిలోమీటర్ల మేర మురుగు కాలువలను పూర్తిస్థాయిలో శుభ్రం చేస్తున్నారు. సమస్య వచ్చిన చోటే మట్టి మట్టి మురుగు పొంగుతోంది. ఈ నేపథ్యంలో అటువంటి మ్యూన్‌హెహ్లాల్లో పేరుకుపోయిన మట్టిని పూర్తిగా తొలగించడంతోపాటు మురుగునీటి ప్రవాహానికి అడ్డుగా ఉన్న ఇతర సమస్యలను పరిష్కరిస్తున్నారు. మొదటి మూడు నెలల్లో 30 శాతం తగ్గించేందుకు ఈ కార్యాచరణ చేపట్టారు.

ఆన్‌లైన్ పర్యవేక్షణ. క్షేత్రస్థాయిలో జరుగుతున్న మ్యూన్‌హెహ్లాను శుభ్రం చేసే పనులను పూర్తిస్థాయిలో ఆన్‌లైన్‌లో పర్యవేక్షించనున్నారు.



జీపీఎస్ ట్రాకింగ్ ద్వారా జలమండలి ప్రధాన కార్యాలయంలో మేనేజింగ్ డైరెక్టర్ కె.అశోక్‌రెడ్డి ప్రతి పనిని పరిశీలిస్తున్నారు. మ్యూన్‌హెహ్లాను శుభ్రం చేశారా?.. లేదా? చేస్తే ఎంత మట్టి వచ్చింది?.. ఏ ఎయిర్‌టెక్ యంత్రాన్ని ఎక్కడి వసులుగా ఉపయోగించారనే వివరాలను సేకరిస్తున్నారు.సమస్య: మ్యూన్‌హెహ్లా నుంచి సీవరేజీ ఓవర్‌ఫ్లో మొత్తం సీవరేజీ లైన్లు: 10 వేల కిలోమీటర్లు నెలకు పన్నున్న సగటు ఫిర్యాదులు : 66 వేలు సమస్యలు : పూడిక పేరుకుపోవడం, పాత పైపులైన్లు, వ్యర్థాలు చేపట్టిన చర్యలు పూర్తిస్థాయిలో ప



ఇంటింటి సర్వే కోసం పర్యవేక్షణ అధికారులను నియమించిన ప్రభుత్వం

హైదరాబాద్: గ్రేటర్ హైదరాబాద్ మున్సిపల్ కార్పొరేషన్ పరిధిలో ప్రభుత్వం చేపడుతున్న సమగ్ర కుటుంబ ఇంటింటి సర్వేలో కచ్చితత్వంతోపాటు షెడ్యూల్ ప్రకారం పూర్తి చేసేందుకు ప్రభుత్వం చర్యలు చేపట్టింది. జీహెచ్ఎంసీతోపాటు జోనల్ స్థాయిలోనూ ఈ సర్వే పకడ్బందీగా నిర్వహించేందుకు క్షేత్ర స్థాయిలో సిబ్బందితో సమన్వయం కోసం పర్యవేక్షణ అధికారులను నియమించింది. ఈ మేరకు రాష్ట్ర పురపాలక శాఖ ముఖ్య కార్యదర్శి దాన కిషోర్ ఉత్తర్వులు జారీ చేశారు. జీహెచ్ఎంసీ పరిధిలో పర్యవేక్షణ అధికారిగా హెచ్ఎంసీ కమిషనర్ సర్పరాజ్ అహ్మద్, సికింద్రాబాద్, చార్మినార్ జోన్లకు హెచ్ఎంసీ జాయింట్ కమిషనర్ శ్రీవత్సను నియమించారు.

తెలంగాణలో నవంబర్ 14 నుంచి కాంగ్రెస్ ప్రజా విజయోత్సవాలు: భట్టి

హైదరాబాద్: కాంగ్రెస్ పార్టీ ఏడాది పాలనపై నవంబర్ 14 నుంచి డిసెంబర్ 9 వరకు ప్రజా విజయోత్సవాలు నిర్వహించనున్నట్లు డిప్యూటీ సీఎం భట్టి విక్రమార్కు తెలిపారు. ప్రజా విజయోత్సవాలు ఏవిధంగా జరపాలి, ఏ అంశాలపై ప్రచారం చేయాలనే దానిపై విధివిధానాలు రూపొందించేందుకు భట్టి అధ్యక్షతన కేబినెట్ సభీకమిటి సమావేశమైంది. ఈ మేరకు ఉత్సవాల నిర్వహణపై శనివారం జరిగిన సభీకమిటి భోటీలో వలు నిర్ణయాలు తీసుకోవడంతోపాటు రోడ్ మ్యాప్ సిద్ధం చేశారు. దివంగత మాజీ ప్రధాని జవహర్లాల్ నెహ్రూ జయంతి రోజున ప్రజా విజయోత్సవాలు ప్రారంభించి. కాంగ్రెస్ పార్టీ అగ్రనేత సోనియా గాంధీ పుట్టినరోజు వరకు నిర్వహించే విధంగా ప్రజాశక్తి రూపొందించింది. విజయోత్సవాల్లో భాగంగా భారీగా సాంస్కృతిక కార్యక్రమాలను నిర్వహించనున్నారు. ఈ 25 రోజుల పాటు వివిధ రకాల కార్యక్రమాలతో పాటు పలు కీలక అభివృద్ధి పనులకు ప్రభుత్వం శ్రీకారం చుట్టునుంది. రాష్ట్ర ప్రభుత్వం భవిష్యత్లో చేపట్టేయే కార్యక్రమాలపైనూ ప్రజలకు ఈ కార్యక్రమాల ద్వారా వివరించనున్నారు. రాష్ట్ర రాజధాని హైదరాబాద్ నుంచి మొదలుపెట్టి రాష్ట్ర వ్యాప్తంగా గ్రామస్థాయి వరకు ఈ సంబరాలు నిర్వహించాలని ప్రభుత్వం నిర్ణయించింది. భీటీ అనంతరం భట్టి మాట్లాడుతూ.. “ప్రజా విజయోత్సవాల్లో భాగంగా ఉస్మానియా ఆస్పత్రి, స్పోర్ట్స్ వర్సటీకి



శంకుస్థాపన చేస్తాం. 28న పారామెడికల్, 16 నర్సింగ్ కళాశాలలను ప్రారంభిస్తాం. ఉత్సవాల్లో భాగంగా పలు కంపెనీలో ఒప్పందాలు చేసుకుంటాం. గ్రామీ-4కు ఎంపికైన వారికి నియామక పత్రాలు అందజేస్తాం. డిసెంబర్ 9న హైదరాబాద్ లో భారీగా ప్రజా విజయోత్సవాలు నిర్వహిస్తాం” అని తెలిపారు.

హుజూరాబాద్ లో ఉద్రిక్తత.. అస్సెస్మెంట్ కు గురైన ఎమ్మెల్యే పాడి కౌశిక్ రెడ్డి..



కరీంనగర్: హుజూరాబాద్ అంబేద్కర్ చౌరస్తా వద్ద బీఆర్ఎస్ ఎమ్మెల్యే పాడి కౌశిక్ రెడ్డి చేపట్టిన ధర్మా తీవ్ర ఉద్రిక్తతలకు దారి తీసింది. రెండో విడత దళిత బంధు నిధులు విడుదల చేయాలని డిమాండ్ చేస్తూ కౌశిక్ రెడ్డి ధర్మా చేపట్టారు. అనుమతి లేకుండా వందలాది ఒక్కసారిగా అంబేద్కర్ చౌరస్తా వద్దకు చేరుకోవడంతో పోలీసులు అడ్డుకునే ప్రయత్నం చేశారు. ఎమ్మెల్యేతో సహా పలువురు బీఆర్ఎస్ నేతలు, కార్యకర్తలను అదుపులోకి తీసుకున్నారు. ఈ క్రమంలో కౌశిక్ రెడ్డి తీవ్ర అస్వస్థతకు గురయ్యారు. హుజూరాబాద్ నుండి ఆయన్ను స్థానిక ఆస్పత్రికి తరలించి చికిత్స అందించారు. దళిత బంధు రాని వారంతా దరఖాస్తు చేసుకోవాలని

నియోజకవర్గ ప్రజలకు ఎమ్మెల్యే పాడి కౌశిక్ రెడ్డి పిలుపునిచ్చారు. ఈ మేరకు భారీగా దరఖాస్తులు వచ్చాయి. అయితే రెండో విడత దళిత బంధు ఇవ్వాలంటూ కాంగ్రెస్ ప్రభుత్వాన్ని డిమాండ్ చేస్తూ ఎమ్మెల్యే ధర్మా, రాస్తారోకోకు పిలుపునిచ్చారు. ఈ మేరకు పెద్దఎత్తున దరఖాస్తుదారులతో కలిసి హుజూరాబాద్ అంబేద్కర్ చౌరస్తా వద్దకు ఎమ్మెల్యే చేరుకున్నారు. వారితోపాటు బీఆర్ఎస్ నేతలు, కార్యకర్తలు నిరసన కార్యక్రమంలో పాల్గొన్నారు. అందరూ కలిసి పెద్దఎత్తున ఆందోళన చేపట్టారు. అయితే వారిని అడ్డుకునేందుకు హుజూరాబాద్, జమ్మికుంట సీబిలు, ఎస్ఐలు తమ సిబ్బందితో కలిసి ఘటనా స్థలానికి చేరుకున్నారు. వారిని నిలువరించే ప్రయత్నం చేశారు. ఈ సందర్భంగా పోలీసులు, నిరసనకారులకు మధ్య తీవ్ర వాగ్వాదం చోటు చేసుకుంది. పరిస్థితిని అదుపు చేసేందుకు దళిత బంధు లబ్ధిదారులతోపాటు ఎమ్మెల్యే, బీఆర్ఎస్ శ్రేణులను పోలీసులు వ్యాన్ లో ఎక్కించే ప్రయత్నం చేశారు. ఈ సేవధ్యంలో వారి మధ్య తీవ్ర తోపులాట చోటు చేసుకుంది. దీంతో ఎమ్మెల్యే కౌశిక్ రెడ్డి తీవ్ర అస్వస్థతకు గురయ్యారు. పోలీసులు అతన్ని హుజూరాబాద్ నుండి స్థానిక ఆస్పత్రికి తరలించారు. అలాగే ఆందోళనకారులను వ్యానులో ఎక్కించి స్టేషన్ కు తరలించారు. అయితే మహిళా పోలీసులు లేకపోవడంతో మహిళా ఆందోళనకారులను పోలీసులు ఆరెస్టు చేసేందుకు వెనకడుగు వేశారు. అనంతరం మహిళా కానిస్టేబుళ్లను పిలిచి రోడ్డుపై ఖైదయింపిన వారిని అదుపులోకి తీసుకున్నారు. నిరసన సేవధ్యంలో వరంగల్- కరీంనగర్ జాతీయ రహదారిపై దాదాపు గంటపాటు వాహనాలు నిలిచిపోయాయి.



ప్రధాని అబద్ధాలు చెప్పడం మానుకోకపోతే.. మేం నిజాలు చెబుతానే ఉంటాం: సీఎం రేవంత్

ముంబయి: మహారాష్ట్ర ఎన్నికల ప్రచారంలో ప్రధాని సరేంద్ర మోదీ.. తెలంగాణ ప్రభుత్వంపై ఆరోపణలు చేస్తున్నారని సీఎం రేవంత్ రెడ్డి అన్నారు. రాష్ట్ర ప్రభుత్వంపై ప్రధాని అబద్ధాలు చెబుతున్నారని విమర్శించారు. కాంగ్రెస్ ఎన్నికల ప్రచారం కోసం రేవంత్ రెడ్డి ముంబయి వెళ్లారు. అక్కడి పీసీసీ కార్యాలయంలో నిర్వహించిన సమావేశంలో ఆయన మాట్లాడారు. “తెలంగాణ ప్రభుత్వం అమలు కానీ హామీలు ఇచ్చిందని మోదీ అన్నారు. తెలంగాణలో రైతులకు ఇచ్చిన హామీ ప్రకారం రూ.2 లక్షల రుణాలు మాఫీ చేశాం. 22 లక్షల మంది రైతులకు రూ.17,829 కోట్ల రుణమాఫీ చేశాం. ఇందుకు సంబంధించి వివరాలు కాపాలంటే ఇవ్వడానికి మేం సిద్ధం. తెలంగాణలో 10 నెలల్లోనే 50 వేల ప్రభుత్వ

ఉద్యోగాలు ఇచ్చాం. మహారాష్ట్ర భాజపా నేతలు తెలంగాణ ప్రభుత్వంపై ఆరోపణలు చేశారు. ప్రధాని కాంగ్రెస్ గ్యారంటీల అమలుపై అబద్ధాలు చెబుతున్నారు. ఆయన అబద్ధాలు చెప్పడం మానుకోకపోతే మేం నిజాలు చెబుతానే ఉంటాం. మహారాష్ట్ర ప్రజలకు 6 గ్యారంటీల అమలుపై నిజాలు చెప్పేందుకు వచ్చా. ఇక్కడ కేంద్ర, రాష్ట్ర ప్రభుత్వాలు రైతు సంక్షేమాన్ని మరిచాయి. నల్ల చట్టాలు తెచ్చి అదానీ, అంబానీలకు వేలు చేయాలని మోదీ భావించారు. సామాజిక న్యాయం అందించేందుకు తెలంగాణలో కులగణన చేపట్టాం. దేశ చరిత్రలో మహారాష్ట్రకు ప్రత్యేక స్థానం ఉంది. ఇక్కడికి రావాల్సిన 17 మెగా ప్రాజెక్టులు గుజరాత్ లో వెళ్లాయి. ఇక్కడి ప్రజలను మోసం చేసిన భాజపాను ఎన్నికల్లో ఓడించాలి” అని రేవంత్ రెడ్డి అన్నారు.



హైదరాబాద్: సీఎం రేవంత్ రెడ్డి నియోజకవర్గంలోని పనుల బెండర్ల ద్వారా ప్రభుత్వ అవినీతి బయటపడిందని భారాన కార్యనిర్వాహక అధ్యక్షుడు కేటీఆర్ విమర్శించారు. ఈ మేరకు ఆయన ‘ఎక్స్’ వేదికగా పోస్టు చేశారు. ఎక్కువ కోట్ల చేసిన అనుకూల కంపెనీలకు బెండర్లు కట్టబెట్టారని ఆరోపించారు. రాష్ట్రం ఇబ్బందుల్లో ఉంటే రూ.4,350 కోట్ల ప్రజాధనాన్ని కొందరికి అప్పగించారని చెప్పారు. అవినీతి ప్రభుత్వాన్ని ప్రశ్నిస్తూనే ఉంటామన్నారు. కాంగ్రెస్ పార్టీ తన ఖజానా నింపుకొనేందుకు తెలంగాణను ఏదీఎంగా వాడుకుంటోందని కేటీఆర్ అన్నారు.

ఏం కాలెక్టియారో తెలంగాణ ప్రజలకు తెలిసాల్సింది: కేసీఆర్

సిద్ధిపేట: ఏం కోల్పోయాలో తెలంగాణ ప్రజలకు తెలిసాల్సిందని భారాన అధినేత, మాజీ సీఎం కేసీఆర్ అన్నారు. మళ్లీ భారాన అధికారంలోకి వస్తుందని ప్రజలు చెబుతున్నారని తెలిపారు. సిద్ధిపేటలో పాలకుర్తి నియోజకవర్గ భారాన నేతలతో కేసీఆర్ సమావేశమయ్యారు. ఈ సందర్భంగా ఆయన మాట్లాడుతూ.. భారాన నేతలు హైరానా పదాల్సిన అవసరం లేదన్నారు. సమాజాన్ని నిలబెట్టి, నిర్మాణం చేయాల్సిన రాష్ట్ర ప్రభుత్వం.. కులగోడతామని పిచ్చిపిచ్చి మాటలు మాట్లాడుతోందని మండిపడ్డారు. ప్రజలు బాధ్యత ఇస్తే.. అంతే బరువుతో సేవ చేయాలన్నారు. గతంలో మేనిఫెస్టోలో ఇచ్చిన హామీలకంటే 90 శాతం ఎక్కువే చేశామని కేసీఆర్ స్పష్టం చేశారు.



రైతులారా.. అద్దెర్పపడొడ్డు: మంత్రి పొంగులేటి

హైదరాబాద్: రైతులు అద్దెర్పపడొడ్డు, పంటలకు మద్దతు ధర ఇస్తామని మంత్రి పొంగులేటి శ్రీనివాస్ రెడ్డి అన్నారు. డిసెంబర్ ఆఖరిలోపు పెండింగ్ లో ఉన్న రూ.13 వేల కోట్ల రుణమాఫీ చేస్తామన్నారు. రైతులకు రూ.2 లక్షల వరకు రుణమాఫీ చేసి తీరుతామన్నారు. శనివారం ఆయన మీడియాతో మాట్లాడుతూ.. రైతులు పండించిన చివరి గింజ వరకు కొనుగోలు చేస్తామన్నారు. డిసెంబర్ లో గ్రామీ-1 అభ్యర్థులకు నియామకపత్రాలు ఇచ్చేలా చర్యలు చేపడుతున్నట్లు చెప్పారు.

మూసీ కాలుష్యానికి కారణం కాంగ్రెస్ చేసిన పాపమే: హరీశ్ రావు

హైదరాబాద్: సమస్యలు గాలికి వదిలి మంత్రులు, సీఎం గాల్లో తిరుగుతున్నారని మాజీ మంత్రి, భారాన ఎమ్మెల్యే హరీశ్ రావు విమర్శించారు. మెడకే జిల్లా కొల్లూరం మండలం చిన్న ఘనపూర్ లో తెలంగాణ తల్లి విగ్రహోవిష్కరణ చేసిన అనంతరం ఆయన మాట్లాడారు. మూసీ కాలుష్యానికి కారణం కాంగ్రెస్ చేసిన పాపమే అన్నారు. మూసీ నదిపై పాదయాత్ర కాదు.. పాపయాత్ర చేస్తున్నారని చెప్పారు. మూసీ నది సమస్యలపై పాదయాత్రకు తాను సిద్ధమని పేర్కొన్నారు. ప్రజల సమస్యల గురించి ప్రశ్నిస్తున్న కేటీఆర్ పై కేసులు పెట్టేందుకు కుట్ర చేస్తున్నారని ఆరోపించారు. ప్రజా బలంతోనే కాంగ్రెస్ కుట్రలను ఎదుర్కొంటామన్నారు. కేసీఆర్ పై మంత్రి కోమటిరెడ్డి చేసిన వ్యాఖ్యలు అప్రజాస్వామికమని చెప్పారు. రాష్ట్రంలో అన్నివర్గాల ప్రజలను మోసం చేసింది కాంగ్రెస్ అని మండిపడ్డారు. యాదాద్రిని మరింత అభివృద్ధి చేసేందుకు సీఎం నిధులు కేటాయించాలని హరీశ్ రావు డిమాండ్ చేశారు. **మంత్రి ఉత్తమ్ సాంత్ జిల్లాలో ధాన్యం కొనుగోళ్లు లేవు** : ముఖ్యమంత్రి సహా మంత్రులు పక్క రాష్ట్రాల్లో ప్రచారానికి వెళ్లడాన్ని హరీశ్ రావు తప్పుబట్టారు. ఈమేరకు ఆయన ‘ఎక్స్’ వేదికగా పోస్టు చేశారు. రాష్ట్రంలో సమస్యలు గాలికి వదిలి పక్క రాష్ట్రాల్లో ప్రచారానికి వెళు



న్నారని ఆరోపించారు. మంత్రి ఉత్తమ్ కుమార్ రెడ్డి సాంత్ జిల్లాలోనే ధాన్యం కొనుగోళ్లు లేవని ఎద్దేవా చేశారు. మంత్రి సీతక్క సాంత్ జిల్లాలో పత్తికి మద్దతు ధర లేదన్నారు. ఆహార కల్లి విషయంలో ముఖ్యమంత్రికి పట్టించే లేదని విమర్శించారు. కాంగ్రెస్ చెప్పిన మార్పు ఇదేనా అని ప్రశ్నించారు. కలుషితాచారం కారణంగా గురుకులాల్లో విద్యార్థులు ప్రాణాలు కోల్పోతున్నా పట్టించుకోవడం లేదని చెప్పారు.

నాగార్జున సాగర్ వద్ద ఏపీ, తెలంగాణ అధికారుల ఘర్షణ

నాగార్జున సాగర్: ఏపీ, తెలంగాణ అధికారుల మధ్య నాగార్జున సాగర్ వద్ద మరో సారి వివాదం చోటుచేసుకుంది. కుడి కాల్వ వాలర్ రీడింగ్ సమయం తెలంగాణ అధికారులు వచ్చారు. వీరిని ఏపీ అధికారులు అడ్డుకోవడంతో అక్కడ పరిస్థితి ఉద్రిక్తంగా మారింది. ఈ ఘటనపై కేఆర్ఎంబీ యాజమాన్యానికి తెలంగాణ అధికారులు సమాచారమిచ్చారు. ఇరు రాష్ట్రాల అధికారులకు సాగర్ ఎన్ఈ కృష్ణమోహన్ సరిచెప్పారు.



ప్రభాత సమూహారం
తెలంగాణ తెలుగు దినపత్రిక

విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్
9440977660, 9110718194